



حَضْرَتُ عَبْدِ اللّٰهِ شَاهِ غَازِي قُدِّسَ سِرُّهُ
كے آبا و اجداد
اور فتاویٰ رضویہ



ندیم احمد ندیم نورانی

انجمن ضیاء طیبہ



حضرت عبداللہ شاہ غازی قدس سرہ

کے آبا و اجداد
اور فتاویٰ رضویہ



بِسْمِ اللّٰهِ الرَّحْمٰنِ الرَّحِیْمِ
الصَّلٰوةُ وَالسَّلَامُ عَلَیْكَ اَبُو سُوْدَانَ

ضیائی سلسلہ اشاعت	: ۱۰۳
نام کتاب	: حضرت عبداللہ شاہ غازیؒ کے آبا و اجداد اور فتاویٰ رضویہ
مصنف	: تدریس احمد تدریس نورانی
صفحات	: ۳۳
تعداد	: ۱۱۰۰
سن اشاعت	: نومبر ۲۰۱۵ء / صفر المظفر ۱۴۳۷ھ
کمپوزنگ و سرورق	: محمد مدثر اکرم قادری
طباعت	:
ہدیہ	:
ناشر	: ضیائی کا ایشیائی اخبار ضیائی کے طلبہ

For Download: books.ziaetaiba.com

Anjuman Zia-e-Taiba
B-1, Shadman Apartments
Block 7-8,, Shabirabad Society,
KCHS, Near Bloch Pull Karachi.

انجمن ضیاء طیبہ
B-1، بلاک 7-8، شادمان اپارٹمنٹ،
شیر آباد سوسائٹی، KCHS، کراچی۔

Ph: 92(21) 34320720, 34320721 Fax: 92(21)34893350
E-mail: info@ziaetaiba.com , Url: www.ziaetaiba.com

بِسْمِ اللّٰهِ الرَّحْمٰنِ الرَّحِیْمِ

پیش لفظ

سُخُنْ ضِیَاءَ طَیْبَةٍ

عہدِ نبوی ہی میں نبی کریم ﷺ کے مہکتے ستارے کائنات کے گوشے گوشے میں دینِ حق کو روشناس کرانے کے واسطے اپنی ضیا بکھیرنے پہنچ چکے تھے۔

انھی ستاروں میں آلِ نبی کے چاند (ساداتِ کرام) بھی ہیں، جن کی ضیا

سے آج پوری کائنات جگمگا رہی ہے۔ www.ziaetaib.com

یہ سلسلہ عہدِ نبوی ﷺ ہی سے اہل بیتِ اطہار، پھر صدی بہ صدی

مختلف جہتوں میں چلتا رہا ہے۔

الحمد للہ تعالیٰ۔! وطنِ عزیز پاکستان کی ”پاک سرزمین“ بھی آلِ

رسول کے قدموں سے منور ہے؛ جب کہ ہمارا شہر عزیز ”کراچی“ خاص طور پر

نبی کریم ﷺ کی آل کی برکتوں سے فیض یاب ہو رہا ہے، جن میں سرفہرست

ایک معروف نام ”حضرت عبد اللہ شاہ غازی“ رحمۃ اللہ تعالیٰ علیہ کا ہے، جو نو اسٹہ رسول ”حضرت سیدنا امام حسن رضی اللہ تعالیٰ عنہ کے پوتے کے پوتے ہیں۔

ابھی ہمارا موضوع سخن: ”حضرت عبد اللہ شاہ غازی کے آبا و اجداد قُدِّسَ اَسْرَارُهُمْ“ کی ذاتِ اقدس ہے۔ آپ کے حالاتِ جمیلہ پر قلم تو چلا مگر مختصر۔۔۔ زیرِ نظر کتاب بھی ایک چھوٹے دیے کی مانند ہے، مگر اس دیے کا تیل جن اوراق سے نکالا گیا ہے، بے شک ”الْعَطَايَا النَّبَوِيَّة“ ہے، جسے کائنات: ”فتاویٰ رضویہ“ کے نام سے جانتی ہے۔

فتاویٰ رضویہ کا نام علم و فن کے جہاں میں قدر و منزلت کے الفاظ سے اس لیے لیا جاتا ہے کہ اس کی تخلیق جس عالم کے قلم سے ہوئی ایسے عالموں کے لیے نبی کریم ﷺ نے ارشاد فرمایا کہ

www.ziaetaiba.com

”میری امت کے علمانی اسرائیل کے انبیاء کی مانند ہیں۔“

صاحبِ فتاویٰ رضویہ کو غریقِ رحمت ہوئے سو برس ہونے کو آئے ہیں، مگر کھوج کے سمندر میں غوطہ زن محققین ”احمد رضا“ کے دائرہ تحقیق ہی سے اب تک کنارے تک نہ پہنچ سکے کہ بے شک

ع: ”احمد رضا، رضائے احمد و ربِّ علاہ“

اعلیٰ حضرت کی ذات اور ان کی تحقیق کی شاہ راہ میں الحمد للہ تبارک و تعالیٰ انجمن ضیائے طیبہ بھی اپنی بساط کے مطابق مختلف جہتوں پر گامزن ہے۔

پچھلے گیارہ برس میں ادارے کے پلیٹ فارم سے رضویات کے شعبے میں علمی و تحقیقی کام ہوئے، جن میں سے چند اب تک زیر تدوین ہیں، جب کہ درجنوں کام زیور طباعت سے آراستہ ہو کر عوام و خواص اور کتب خانوں کی زینت بن چکے ہیں۔

زیر نظر کتاب: ”حضرت عبداللہ شاہ غازی قدس سرہ کے آبا و اجداد اور فتاویٰ رضویہ“ بھی اسی سلسلے کی ایک کڑی ہے، جسے محترم جناب ندیم احمد ندیم نورانی صاحب نے تصنیف کر کے، رضویات کے گلشن میں ایک پودے کا مزید اضافہ کیا ہے، جو یقیناً قابل ستائش ہے۔

انجمن ضیائے طیبہ اپنے اشاعتی شعبے ”ضیائی دارالاشاعت“ کے تحت ”حضرت عبداللہ شاہ غازی قدس سرہ کے آبا و اجداد اور فتاویٰ رضویہ“ کو اگست ۱۹۷۷ء میں عرسِ اعلیٰ حضرت کے مبارک موقع پر شائع کر رہا ہے۔ اللہ تبارک و تعالیٰ اپنے حبیبِ کریم ﷺ کے صدقہ و طفیل ادارے ”انجمن ضیائے طیبہ“ کی جملہ مساعی جمیلہ کو مقبولِ خاص و عام بنائے۔

سید محمد مبشر قادری

انجمن ضیائے طیبہ

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی سَیِّدِ الْمُرْسَلِیْنَ ط

حضرت عبداللہ شاہ غازی قدس سرہ کے آبا و اجداد اور فتاویٰ رضویہ

اعلیٰ حضرت امام اہل سنت مولانا شاہ احمد رضا خاں نے اپنے شہرہ آفاق فتاویٰ معروف بہ ”فتاویٰ رضویہ“ میں حضرت سیدنا عبداللہ شاہ غازی کے آبا و اجداد رحمۃ اللہ علیہم کا ذکر بڑی عقیدت و محبت سے کیا ہے۔ اس سے پہلے کہ فتاویٰ رضویہ سے ان بزرگوں سے متعلق کچھ نقل کیا جائے، بہ طور تمہید حضرت سیدنا سید عبداللہ شاہ غازی رحمۃ اللہ علیہ کا ایک مختصر تعارف ہدیہ قارئین کیا جاتا ہے۔

نام، لقب، کنیت اور نسب

حضرت سید عبداللہ شاہ غازی قدس سرہ کا اسم مبارک ”عبداللہ“، اور لقب ”الْأَشْتَر“ ہے۔ ”أَشْتَر“ ایسے شخص کو کہتے ہیں جس کے پپوٹے اس کی

شہید کر بلا سے ہوئی، جن سے آپ کے دادا حضرت عبد اللہ محض پیدا ہوئے۔
اس طرح حضرت عبد اللہ شاہ غازی ”حسنی و حسینی“ کہلاتے ہیں۔ (رحمۃ اللہ علیہم)

آپ کا شجرہ نسب یہ ہے

سید ابو محمد عبد اللہ شاہ اشتر غازی بن سید محمد ذوالنفس الزکیہ بن سید عبد اللہ المحض بن سید
حسن ثنیٰ بن سیدنا امام حسن مجتبیٰ بن سیدنا حضرت علی المرتضیٰ (رحمۃ اللہ علیہم) بن ابی طالب۔²

اس شجرہ نسب کے مطابق حضرت عبد اللہ شاہ غازی کے

والد ماجد:	امام نفس زکیہ محمد
دادا:	امام عبد اللہ محض
پر دادا:	امام حسن ثنیٰ
سکڑ / سگڑ دادا:	حضرت امام حسن مجتبیٰ ابن سیدنا علی المرتضیٰ (رحمۃ اللہ علیہم)

ہیں۔

www.ziaetaiba.com

دادی محترمہ: علامہ مناظر احسن گیلانی لکھتے ہیں کہ حضرت نفس زکیہ کی
والدہ کا نام غالباً آمنہ تھا۔

پر دادی: حضرت فاطمہ صغریٰ بنت امام حسین (رحمۃ اللہ علیہما)۔³

² تحفۃ الزائرین، حظہ سوم، ص ۱۶۶۔

³ حضرت امام ابو حنیفہ کی سیاسی زندگی، نفیس اکیڈمی، کراچی، مئی ۱۹۶۰ء، ص ۳۳۶۔

پردادی کا دوسرا نکاح

حضرت عبداللہ شاہ غازی کی پردادی حضرت فاطمہ صغریٰ کا پہلا نکاح آپ کے پردادا حضرت امام حسن ثنیٰ سے ہوا، جب کہ دوسرا نکاح حضرت عبداللہ بن عمرو بن عثمان بن عفان یعنی حضرت عثمان غنی کے پوتے سے ہوا۔ (رحمۃ اللہ علیہم) ⁴

چچا:

حضرت عبداللہ شاہ غازی کے والد ماجد حضرت نفسِ زبیدی محمد کے بھائیوں کے اسمائے گرامی یہ ہیں:

موسیٰ، سلیمان، یحییٰ، ادریس اور ابراہیم (رحمۃ اللہ علیہم) ⁵۔

حضرت ابراہیم کا لقب: ”نفسِ رضیہ“ تھا۔

نوٹ

www.ziaetaiba.com

سیدنا حضورِ غوثِ الاعظم شیخ عبدالقادر جیلانی قدس سرہ

حضرت عبداللہ شاہ غازی کے چچا حضرت موسیٰ بن امام عبداللہ محض ہی کی اولاد سے ہیں۔

4 خاندانِ رسولِ مقبول، از سیدہ یاسمین زیدی، ضیاء القرآن پبلی کیشنز، لاہور، ص ۹۔

5 حضرت امام ابو حنیفہ کی سیاسی زندگی، نفسِ اکیڈمی، کراچی، مئی ۱۹۶۰ء، ص ۳۳۔

خاندانِ رسولِ مقبول، ص ۹۔

پھوپھی:

آپ کی پھوپھی صاحبہ کا اسم گرامی زینب بنت عبد اللہ ہے رحمتہ اللہ

تعالیٰ علیہما۔⁶

برادران:

حضرت عبد اللہ شاہ غازی کے بھائیوں کے نام یہ ہیں:

علی اور حسن ع علیہما۔⁷

حضرت علامہ قاضی محمد اقبال حسین ع حسین نعیمی ع نعیمی فرماتے ہیں:

”حضرت سید نور شاہ غازی ع نور شاہ سادات سے متعلق ہیں۔ بڑے پائے

کے ولی گزرے ہیں۔ ایک روایت کے مطابق آپ حضرت عبد اللہ شاہ غازی کے

چھوٹے بھائی ہیں۔ آپ کا مزار ”اچھی قبر“ کے نام سے مشہور و معروف ہے۔

www.ziaetaiba.com

کراچی کے مرکز بمبئی بازار میں زیارت خاص و عام ہے۔

مزید حالات معلوم نہ ہو سکے۔ (فقیر دربار حاضر ہوا تھا اور یہ مختصر حالات معلوم

ہوئے)“⁸

6 تاریخ طبری، اردو، مترجم سید محمد ابراہیم ایم اے، نفیس اکیڈمی کراچی، مئی ۱۹۶۸ء، جلد ۷، ص ۲۳۵۔

7 حضرت امام ابو حنیفہ کی سیاسی زندگی، نفیس اکیڈمی، کراچی، مئی ۱۹۶۰ء، ص ۳۳۔

8 تذکرہ اولیائے سندھ، ص ۳۶۵۔

آپ کے شہزادے

حضرت عبداللہ شاہ غازی کے ایک صاحبزادے کا نام
سید ابوالحسن محمد ہے۔⁹

نوٹ: آپ کی پھوپھیوں، برادران اور صاحبزادگان کی مندرجہ بالا فہرست غیر
حتمی ہے، ممکن ہے، اس سے زیادہ ہوں۔

نفس زکیہ، نفس رضیہ

حضرت عبداللہ شاہ غازی رحمۃ اللہ علیہ کے والد ماجد کا لقب:
”ذُو النَّفْسِ الزَّكِيَّةِ“ تھا،
جسے مختصراً ”نفس زکیہ“ بھی کہتے ہیں۔

علامہ مناظر احسن گیلانی لکھتے ہیں:

www.ziaetaiba.com

”بعض کتابوں میں تو لکھا ہے کہ جیسے محمد بن عبداللہ کو ان کی عبادت،
ریاضت، زہد و تقویٰ کی وجہ سے لوگ ”نفس زکیہ“ کہتے تھے، اسی طرح ان کے
بھائی ابراہیم ”نفس رضیہ“ کے خطاب سے مشہور تھے۔“¹⁰

⁹ تحفۃ الزائرین، حظہ سوم، ص ۱۷۳۔

¹⁰ حضرت امام ابو حنیفہ کی سیاسی زندگی، ص ۳۲۲۔

آپ کے والد اور چچا کا منصور کے خلاف خروج

۱۲۵ھ میں حضرت امام نفس زکیہ محمد اور اُن کے بھائی حضرت نفس رضیہ ابراہیم نے عباسی خلیفہ ابو جعفر منصور کے خلاف خروج کر کے اپنی دعوتِ خلافت کی تحریک چلائی۔ منصور نے دونوں بھائیوں کو شکست دی اور شہید کر دیا اور اُن کے ساتھ ہی بہت سے ساداتِ کرام بھی قتل کر دیے گئے۔ یہ پہلا تنازعہ تھا جو عباسیوں اور علویوں کے مابین ہوا۔ اس معرکے سے قبل ان کے درمیان کوئی اختلاف نہیں تھا۔¹¹

امام اعظم ابو حنیفہ وغیرہ کی حمایت

حضرت نفس زکیہ محمد اور نفس رضیہ ابراہیم کے خروج کے جواز میں جن علما اور ائمہ نے فتوے دیے، اُن میں سیدنا امام اعظم ابو حنیفہ، امام مالک بن انس رضی اللہ عنہما وغیرہ شامل ہیں۔¹²

امام جعفر صادق رضی اللہ عنہ کی پیشین گوئی

اُمّ حسین بنت عبد اللہ بن محمد بن علی بن حسین کہتی ہیں کہ میں نے اپنے چچا جعفر (صادق) بن محمد سے پوچھا:

11 تاریخ الخلفاء، اردو، مترجم علامہ شمس بریلوی، پروگریسو بکس، لاہور، ص ۵۱۹۔

12 تاریخ الخلفاء، اردو، ص ۵۱۹۔

آپ محمد بن عبداللہ کے معاملے میں کیا فرماتے ہیں؟
انہوں نے فرمایا:

یہ ایک فتنہ (آزمائش) ہے، جس میں محمد (نفسِ زکیہ) ایک رومی کے گھر کے پاس قتل ہو جائیں گے اور ان کے حقیقی بھائی (ابراہیم) عراق میں اس حالت میں قتل ہوں گے کہ ان کے گھوڑے کے سُم پانی میں ہوں گے۔¹³

نوٹ

امام جعفر صادق کے دادا: امام زین العابدین اور امام نفسِ زکیہ محمد کی دادی حضرت فاطمہ صغریٰ آپس میں بہن بھائی تھے یعنی دونوں سیدنا امام حسین کی اولاد تھے۔ (رضی اللہ تعالیٰ عنہم)

والد ماجد کی شہادت

حضرت محمد ذوالنفسِ الزکیہ ابن امام عبداللہ محض کو حمید بن قحطبہ نے

۱۴ / رمضان ۴۵ھ بروز پیر بعدِ عصر شہید کر دیا۔¹⁴

13 تاریخ طبری، اردو، جلد، ہفتم، ص ۲۲۹ تا ۲۳۱۔

14 تاریخ طبری، اردو، ج ۷، ص ۲۳۶۔

والد ماجد کی تدفین

حضرت محمد ذوالنفس الزکیہ کے قتل کے دوسرے دن ان کی بہن زینب بنت عبد اللہ اور ان کی بیٹی فاطمہ نے عیسیٰ سے ان کی لاش منگوا کر جنت البقیع میں دفن کرادی۔ ان کی قبر حضرت علی کرم اللہ تعالیٰ وجہہ بن ابی طالب کی گلی کے سامنے جہاں وہ گلی بڑی سڑک سے آکر مل جاتی ہے یا اسی کے کہیں قریب واقع ہے۔¹⁵

عمّ مکرم (چچا) کی شہادت

حضرت نفس رضیہ ابراہیم رضی اللہ عنہ کی شہادت ۲۵ ذی القعدہ ۱۳۵ھ کو ہوئی۔¹⁶

تابعی یا تبع تابعی

حضرت علامہ قاضی محمد اقبال حسین رحمۃ اللہ علیہ لکھتے ہیں:

”بندہ کہتا ہے کہ حضرت عبداللہ شاہ غازی کا ۹۸ھ میں پیدا ہونا جب کہ اس وقت کو حضرات صحابہ کرام کا دور کہا جاسکتا ہے، عین ممکن ہے کہ آپ نے کسی صحابی کی زیارت کی ہو، تو اس اعتبار سے آپ کا تابعی ہونا لازم آئے گا، چلو اگر

15 تاریخ طبری، اردو، جلد ۷، ص ۲۳۵۔

16 تاریخ طبری، اردو ترجمہ، جلد ۷، ص ۲۹۱۔

ہم بالفرض یہ بھی تسلیم کریں کہ آپ نے کسی صحابی کی زیارت نہیں کی تو آپ نے کسی تابعی کی زیارت لامحالہ ضرور کی ہوگی تو اس اعتبار سے آپ کا تبع تابعی ہونا تو یقینی امر ہے؛ جس میں کسی اہل فہم و دانش کو چون و چرا نہیں کرنا چاہیے اس حقیقت کو تسلیم کرنا حق کو تسلیم کرنے کے مترادف ہے۔“¹⁷

حضرت غازی بابا کی شہادت / مزارِ مبارک

ہے ایک سو اکاون ہجری سن شہادت
پھر زندہ، جاوداں ہیں عبداللہ شاہ غازی

حضرت سید عبداللہ شاہ غازی رحمۃ اللہ علیہ کی شہادت سندھ میں ۱۵۱ھ میں ہوئی۔ آپ کا مزارِ مبارک کلفٹن (کراچی) میں واقع ہے، جہاں ہر سال ۲۰ تا ۲۲ ذی الحجہ کو آپ کا سہ روزہ عرس مبارک بڑی شان و شوکت سے منایا جاتا ہے۔¹⁸

نوٹ: ”تحفۃ الزائرین“ میں عرسِ مبارک کی تاریخ ”۲۰، ۲۱، ۲۲ ذی الحجہ“ لکھی ہے، لیکن درست یہ ہے کہ یہ عرسِ مبارک تین روز منایا جاتا ہے یعنی بیس، اکیس اور بائیس ذی الحجہ کو۔

17 تذکرہ اولیاء سندھ، ص ۲۱۵۔

18 تحفۃ الزائرین، حصہ سوم، ص ۱۷۱ تا ۱۷۳۔

فتاویٰ رضویہ اور نفسِ زکیہ تا علی مرتضیٰ کَرَّمَ اللهُ تَعَالَى وَجْهَهُم

احمد رضا بھی جن کے آبا کے مدح خواں ہیں
وہ ابنِ سیدوں ہیں عبداللہ شاہ غازی

مذکورہ بالا تمہید کے بعد، اب ہم اپنے اصل موضوع پر آتے ہیں اور
حضرت امام نفسِ زکیہ محمد ﷺ سے لے کر حضرت سیدنا امیر المومنین علی
مرتضیٰ کَرَّمَ اللهُ تَعَالَى وَجْهَهُ تَمَّ، حضرت عبداللہ شاہ غازی ﷺ کے آبا و
اجداد کا ذکر مبارک ”فتاویٰ رضویہ“ سے نقل کر کے ہدیہ قارئین کرتے ہیں۔

افضلیتِ شیخین پر، امام نفسِ زکیہ سے ایک روایت

”امام دارقطنی جندب اسدی سے راوی:

ان محمد بن عبد اللہ بن الحسن انا قوم من اهل الكوفة والجزيرة
فسألوه عن ابي بكر وعمر فالتفت الي فقال انظر الى اهل بلادك يسألوني
عن ابي بكر وعمر لهما افضل عندى من على۔¹⁹

19 الصواعق المحرقة بحواله دارقطنی عن جندب الاسدی، الباب الثانی،

دارالکتب العلمیہ، بیروت، ص ۸۳۔

یعنی امام نفس زکیہ محمد بن عبد اللہ محض ابن امام حسن ثنیٰ ابن امام حسن مجتبیٰ ابن مولیٰ علی مرتضیٰ کَرَّمَ اللهُ تَعَالَى وُجُوهُهُمَّ کے پاس اہل کوفہ و جزیرہ سے کچھ لوگوں نے حاضر ہو کر ابو بکر صدیق و عمر فاروق رضی اللہ تعالیٰ عنہما کے بارے میں سوال کیا، امام نے میری طرف التفات کر کے فرمایا: اپنے وطن والوں کو دیکھو! مجھ سے ابو بکر و عمر کے باب میں سوال کرتے ہیں۔ بے شک وہ دونوں میرے نزدیک علی سے افضل ہیں رضی اللہ تعالیٰ عنہم اجمعین۔“²⁰

امام اجل

اسی روایت کو اعلیٰ حضرت دوسرے مقام پر نقل کر کے حضرت عبد اللہ شاہ غازی کے والد ماجد حضرت نفس زکیہ اور اجداد کرام کا تعارف کراتے ہوئے حضرت نفس زکیہ محمد رضی اللہ تعالیٰ عنہما کو ”امام اجل“ کے لقب سے یاد فرماتے ہیں:

www.ziaetaiba.com

”امام ابو الحسن دار قطنی جناب اسدی سے راوی کہ امام محمد بن عبد اللہ محض بن حسن ثنیٰ بن حسن مجتبیٰ بن علی مرتضیٰ کَرَّمَ اللهُ تَعَالَى وُجُوهُهُمَّ کے پاس کچھ اہل کوفہ و جزیرہ نے حاضر ہو کر ابو بکر و عمر رضی اللہ عنہما کے بارے میں سوال کیا۔ امام مدوح نے میری طرف مانتفت ہو کر فرمایا:

انظر الی اهل بلادك يسألوني عن ابی بکر و عمر لهما عندی افضل من علی۔

اپنے شہر والوں کو دیکھو! مجھ سے ابو بکر و عمر کے بارے میں سوال کرتے ہیں۔ وہ دونوں میرے نزدیک بلاشبہ مولا علی سے افضل ہیں رضی اللہ تعالیٰ عنہم اجمعین۔

یہ امام اجل (یعنی امام محمد)، حضرت امام حسن مجتبیٰ کے پوتے اور حضرت امام حسین شہید کربلا کے نواسے ہیں۔ ان کا لقب مبارک نفس زکیہ ہے، ان کے والد حضرت عبداللہ محض، کہ سب میں پہلے حسنی حسینی دونوں شرف کے جامع ہوئے لہذا ”محض“ کہلوائے، اپنے زمانے میں سردارِ بنی ہاشم تھے، ان کے والد ماجد امام حسن ثنی اور والدہ ماجدہ حضرت فاطمہ صغریٰ بنتِ امام حسین صَلَّی اللہُ تَعَالَى عَلَیْہِمْ وَاٰلِہِمْ وَسَلَّمَ۔²¹

مذکورہ بالا اقتباس میں حضرت عبداللہ شاہ غازی کے والد حضرت نفس زکیہ، دادا حضرت امام عبداللہ محض، پردادا حضرت امام حسن ثنی، سگڑدادا حضرت امام عالی مقام حسن مجتبیٰ یعنی نواسہ رسول صَلَّی اللہُ تَعَالَى عَلَیْہِ وَسَلَّمَ اور سگڑدادا کے والد ماجد حضرت سیدنا علی المرتضیٰ کَرَّمَ اللہُ تَعَالَى وُجُوہَهُمُ الْکَرِیْمَةَ کا ذکر مبارک ہے۔

خلیفہ و امیر المومنین

حضرت امام حافظ الحدیث ابوالفضل شہاب الدین ابن حجر عسقلانی رحمۃ اللہ تعالیٰ علیہ کی تصنیف: ”الاصابة في تمييز الصحابة“ (باب الکنی حرف الطاء المہملۃ، القسم الرابع) کے حوالے سے اعلیٰ حضرت امام اہل سنت قدس سرہ رقم طراز ہیں:

”وقد فخر المنصور علی محمد بن عبداللہ بن الحسن لما خرج بالمدينة وکاتبه المکاتبات المشهورة ومنها في کتاب المنصور وقد بعث النبی صلی اللہ تعالیٰ علیہ وسلم وله اربعة اعمام فامن به اثنان احدهما ابی وکفر به اثنان احدهما ابوک۔²²

یعنی جب امام نفس زکیہ محمد بن عبداللہ بن حسن مجتبیٰ رضی اللہ عنہما نے خلیفہ عباسی عبداللہ بن محمد بن علی بن عبداللہ بن عباس رضی اللہ عنہما مشہور بہ ”منصور دوانیقی“ پر خروج فرمایا اور مدینہ طیبہ پر تسلط کر کے خلیفہ و امیر المومنین لقب پایا، اُن میں اور خلیفہ مذکور منصور میں مکاتبات مشہورہ ہوئے، ازاں جملہ منصور نے ایک نامے میں لکھا: جب حضور اقدس ﷺ کی نبوت ظاہر ہوئی حضور کے چار (۴) چچا زندہ تھے: حمزہ و عباس و ابو طالب و ابو لہب۔ دو (۲) حضور پر ایمان لائے: ایک

22 الاصابة في تمييز الصحابة، حرف الطاء، القسم الرابع ابو طالب، دار صادر، بیروت، ۳/ ۱۱۸۔

اُن میں میرے باپ ہیں یعنی حضرت عباس رضی اللہ عنہ، اور دو (۲) کافر رہے، ایک اُن میں آپ کے باپ ہیں یعنی ابوطالب۔

یہ منصور علاوہ خلیفہ و اہل بیت ہونے کے خود بھی علمائے تبع تابعین و فقہاء محدثین سے ہیں۔ امام جلال الدین سیوطی علیہ الرحمہ نے تاریخ الخلفاء میں انھیں ”فقیہ النفس و جید المشارکۃ فی العلم“ لکھا اور فرمایا:

ولد سنة خمس وتسعين وادرك جدّه ولم يرو عنه وروى عن
ابيه و عن عطاء بن يسار و عنه و لده المهدى۔²³

وہ ۹۵ھ میں پیدا ہوا، اپنے دادا کو پایا مگر ان سے روایت نہیں کی، اپنے باپ اور عطاء بن یسار سے روایت کی اور اُس سے اُس کے بیٹے مہدی نے روایت کی۔ (ت)“²⁴

مذکورہ بالا اقتباس میں سیدنا علیؑ حضرت امام احمد رضا نے حضرت سیدنا عبد اللہ شاہ غازی کے والد ماجد حضرت امام اجل نفس زکیہ محمد کے لیے ”خلیفہ و امیر المؤمنین“ لقب کا ذکر فرمایا ہے۔

23 تاریخ الخلفاء، احوال المنصور ابو جعفر عبد اللہ، مطبع مجتہبائی، دہلی، ص ۱۸۰۔

24 شرح المطالب فی مبحث ابی طالب؛ فتاویٰ رضویہ، جلد ۲۹، ص ۶۹۱ تا ۶۹۲۔

پر داد یعنی امام حسن ثنیٰ کے نکاح کا ذکر

ایک دوسرے مقام پر اعلیٰ حضرت امام احمد رضا خاں رحمۃ اللہ علیہ حضرت عبداللہ شاہ غازی قدّس سرّہ کے پر داد حضرت امام حسن ثنیٰ رضی اللہ تعالیٰ عنہ کے نکاح کا یوں ذکر فرماتے ہیں:

”عم (چچا) وعمہ (پھوپھی) وخال (ماموں) وخالہ کی بیٹیوں کو مشرکین عرب بھی بہن نہ جانتے تھے، ان سے مناکحت (نکاح کرنا) ان میں بھی رائج تھی اور مسلمانوں میں بھی ہمیشہ رائج تھی اور اب تمام ممالک اسلامیہ میں شائع و ذائع ہے۔ اس کی سب سے اعلیٰ نظیر حضرت امام حسن ثنیٰ و حضرت فاطمہ صغریٰ رضی اللہ عنہما کا نکاح ہے۔ کون نہیں جانتا کہ حضرت امام حسن ثنیٰ حضرت امام حسن مجتبیٰ کے صاحبزادے ہیں اور حضرت فاطمہ صغریٰ حضرت امام حسین شہید کربلا کی صاحبزادی رضی اللہ تعالیٰ عنہم اجمعین، پھر یہ اُن کے نکاح میں تھیں، حضرت امام عبداللہ محض رضی اللہ عنہ انھی دونوں پاک مبارک والدین سے پیدا ہوئے۔ انھیں ”محض“ اسی لیے کہتے ہیں کہ وہ دنیا میں پہلے شخص تھے جن کے ماں باپ دونوں حضرت بتول زہرا صلی اللہ تعالیٰ علی آئینہا و علیہا وسلّم کی اولادِ امجاد ہیں۔ باپ حضرت خاتونِ جنت کے پوتے اور ماں اُن کی پوتی۔

صحیح بخاری شریف میں ہے:

لہامات الحسن بن الحسن بن علی رضی اللہ تعالیٰ عنہم ضربت
امرأته القبة علی قبرہ سنة²⁵۔

جب حسن بن حسن بن علی (رضی اللہ عنہم) فوت ہوئے تو ان کی بیوی نے ایک
سال تک ان کی قبر پر خیمہ لگایا۔ (ت)²⁶
ارشاد الساری شرح صحیح بخاری میں ہے:

(امرأته) فاطمة بنت الحسين بن علی رضی اللہ تعالیٰ
عنہم وہی ابنة عمہم۔²⁷ (بیوی سے مراد فاطمہ بنت حسین بن
علی (رضی اللہ عنہم) ہیں، جو ان کی چچا زاد ہیں۔ ت)²⁸“

حضرت امام حسن مثنیٰ کا مزید ذکر

”حَيَاة الْمَوَات فِي بَيَانِ سَمَاعِ الْأَمْوَات“²⁹ میں اعلیٰ
حضرت رحمة اللہ تعالیٰ علیہ نے ان پونے دو سواکبر اسلام کے اسمائے طیبہ

²⁵ صحیح بخاری، کتاب الجنائز، باب ما کبرہ من اتھاذا المساجد علی القبور، قدیمی کتب خانہ، کراچی، ۱/۱۔

²⁶ ”فتاویٰ رضویہ“ کے جدید ایڈیشن، شائع کردہ رضافاؤنڈیشن، لاہور میں ”ت“ سے مراد یہ ہے
کہ عربی عبارت کا ترجمہ خود اعلیٰ حضرت امام احمد رضا رحمۃ اللہ علیہ کا نہیں، بلکہ کسی اور عالم کا کیا ہوا
ہے۔ (ندیم)

²⁷ ارشاد الساری شرح صحیح البخاری، کتاب الجنائز، قدیمی کتب خانہ، کراچی، ۲/۴۲۹۔

²⁸ فتاویٰ رضویہ، جدید، جلد ۱۱، ص ۳۳۱ تا ۳۳۲۔

²⁹ یہ رسالہ ”فتاویٰ رضویہ“ جدید جلد ۹، ص ۶۷۵ تا ۹۳۶، اور قدیم جلد ۴، ص ۲۳۵ تا ۲۶۳ پر
موجود ہے۔

درج فرمائے، جن کے کلام میں خاص سماع و ادراک و علم و شعور اہل قبور کے نصوصِ قاہرہ یا دلائلِ باہرہ ہیں۔ اس ضمن میں تابعین کرام کے ذکر میں حضرت عبداللہ شاہ غازی کے پردادا حضرت امام حسن ثنیٰ کا ذکر، اعلیٰ حضرت یوں فرماتے ہیں:

”حضرت امام حسن ثنیٰ ابنِ حسن مجتبیٰ ابنِ مولیٰ مشکل کُشا صَلَّی

اللَّهُ تَعَالَى عَلَى سَيِّدِهِمْ وَبَارَكَ وَسَلَّم دَائِمًا أَبَدًا۔“³⁰

امام حسن ثنیٰ سے ایک روایت

”حَيَاةُ الْمَوَاتِ فِي بَيَانِ سَمَاعِ الْأَمْوَآتِ“ (۱۳۰۵ھ) ہی میں آگے چل کر سماعِ اموات (مردوں کے سننے) سے متعلق حضرت امام حسن ثنیٰ اور امام زین العابدین رضی اللہ تعالیٰ عنہما سے ایک روایت نقل فرماتے ہیں، چنانچہ اعلیٰ حضرت رقم طراز ہیں:

”ارواح کے آگے کچھ پردہ نہیں اور انھیں سارا جہاں یک ساں ہے۔۔۔ کہ ارواحِ قدسیہ سب کچھ ایسا دیکھتی سنتی ہیں جیسے سامنے حاضر ہے۔۔۔ شاہ عبدالعزیز صاحب کا قول کہ روح کو قرب و بُعد مکانی اس دریافت کا حاجب نہیں اس کا حال نگاہ کا سا ہے کہ کنویں کے اندر سے ساتوں آسمان کے ستارے

دیکھ سکتی ہے۔ یہی معنی ہیں ارشادِ عالی دو امام اہل بیتِ طہارت، دو فرزندِ ریحانین رسالت حضرت امام اجل زین العابدین علی بن حسین شہیدِ کرب و بلا و حضرت امام حسن مثنیٰ ابنِ امام اکبر سیدنا حسنِ مجتبیٰ صَلَوَاتُ اللّٰهِ وَسَلَامُهُ عَلٰی اٰبِيهِمُ الْكَرِيمِ وَعَالِيهِمْ كَمَا زَارَ فِي مَزَارِ اَقْدَسٍ سے فرمایا:

اَنْتُمْ وَمَنْ فِي الْاَنْدَلُسِ سَوَاءٌ۔

(تم اور جو اندلس میں بیٹھے ہیں برابر ہیں۔ ت)

حکاکہ فی جذب القلوب وغیرہ۔

(اسے جذب القلوب وغیرہ میں بیان کیا گیا ہے۔ ت) ³¹

سگڑ دادا یعنی سیدنا امام حسن سے ایک روایت

فتاویٰ رضویہ میں حضرت سیدنا امام حسن مجتبیٰ رضی اللہ تعالیٰ عنہ سے کئی ایک روایات منقول ہیں، جن میں سے بہ طور تبرک حسب ذیل ایک ہی روایت پر اکتفا کیا جاتا ہے، جو خلیفہ سوم حضرت عثمان غنی رضی اللہ تعالیٰ عنہ کی فضیلت پر دلالت کرتی ہے:

”ابنِ عساکر تاریخ میں حضرت امام حسن مجتبیٰ، وہ اپنے والدِ ماجد حضرت مولیٰ علی کَرَّمَ اللّٰهُ وُجُوْهُهُمَا سے راوی:

إِنَّ رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ عَاتَقَ عُثْمَانَ بْنَ عَفَّانَ
فَقَالَ قَدْ عَاتَقْتُ أَخِيَّ عُثْمَانَ فَمَنْ كَانَ لَهُ أَخٌ فَلْيُعَاذِنِقَهُ.³²
حضور سید عالم صلی اللہ تعالیٰ علیہ وسلم نے عثمان غنی رضی اللہ
تعالیٰ عنہ سے معاف کیا، اور فرمایا میں نے اپنے بھائی عثمان سے معاف کیا؛ جس
کے کوئی بھائی ہو، اُسے چاہیے اپنے بھائی سے معاف کرے۔³³

امام حسن: ترکِ خلافت اور حصولِ غوثیتِ عظمیٰ

اعلیٰ حضرت رحمة اللہ تعالیٰ علیہ سیدنا امام حسن مجتبیٰ رضی اللہ
تعالیٰ عنہ کی غوثیتِ عظمیٰ کے حوالے سے حضرت علامہ ملا علی قاری رحمة اللہ
تعالیٰ علیہ سے نقل فرماتے ہیں:

”علامہ علی قاری حنفی مکی (متوفی ۱۰۱۴ھ) کتاب ”نُزْهَةُ الْخَاطِرِ

الْفَائِزِي فِي تَرْجَمَةِ سَيِّدِي النَّبِيِّ عَبْدِ الْقَادِرِ“ میں فرماتے ہیں:

لقد بلغني عن بعض الاكابر ان الامام الحسن ابن سيدينا علي
رضي الله تعالى عنهما لما ترك الخلافة لها فيها من الفتنة والآفة عوضه
الله سبحانه وتعالى القطبية الكبرى فيه وفي نسله وكان رضي الله تعالى

32 كنز العتال بحواله ابن عساکر، حدیث ۳۶۲۳۰، مؤسسة الرسالة، بیروت، ۱۳ / ۵۷۔

33 فتاویٰ رضویہ، جلد ۲۲، ص ۲۶۷۔

عنه القطب الاكبر و سيدنا السيد الشيخ عبدالقادر هو القطب
الوسط والمهدى خاتمة الاقطاب۔³⁴

بے شک مجھے اکابر سے پہنچا کہ سیدنا امام حسن مجتبیٰ رضی اللہ تعالیٰ عنہ
نے جب، بہ خیالِ فتنہ و بلا، یہ خلافت ترک فرمائی؛ اللہ عَزَّ وَجَلَّ نے اُس کے بدلے
ان میں اور اُن کی اولادِ آجداد میں غوثیتِ عظمیٰ کا مرتبہ رکھا: پہلے قطبِ اکبر خود
حضور سیدنا امام حسن ہوئے اور اوسط میں صرف حضور سیدنا سید عبدالقادر اور آخر
میں حضرت امام مہدی ہوں گے رضی اللہ تعالیٰ عنہم اجمعین۔“³⁵

حضراتِ حسنین کی خصوصی فضیلت (سید کون؟)

اعلیٰ حضرت امام احمد رضا قادری قدس سرہ اس بات کی وضاحت کرتے
ہوئے کہ نسب باپ سے چلتا ہے، ”سید“ کی تعریف اور حضراتِ حسنین کریمین
(امام حسن اور امام حسین) رضی اللہ تعالیٰ عنہما کی فضیلت یوں بیان فرماتے ہیں:
”شرعِ مطہر میں نسب باپ سے لیا جاتا ہے؛ جس کے باپ دادا پٹھان یا
مغل یا شیخ ہوں، وہ انھیں قوموں سے ہوگا، اگرچہ اس کی ماں اور دادی سب
سیدانیاں ہوں۔“

³⁴ ”نزهة الخاطر الفاتر في ترجمة سيدي الشريف عبدالقادر“، قلمی، ص ۶۔

³⁵ فتاویٰ رضویہ، جلد ۲۸، ص ۳۹۲۔

نبی صلی اللہ تعالیٰ علیہ وسلم نے صحیح حدیث میں فرمایا ہے:

مَنْ ادَّعَىٰ إِلَىٰ غَيْرِ أَبِيهِ فَعَلَيْهِ لَعْنَةُ اللَّهِ وَالْمَلَائِكَةِ وَالنَّاسِ
اجْمَعِينَ لَا يُقْبَلُ اللَّهُ مِنْهُ يَوْمَ الْقِيَامَةِ صَرْفًا وَلَا عَدْلًا (لہذا مختصر)۔³⁶

ترجمہ: جو اپنے باپ کے سوا دوسرے کی طرف اپنے آپ کو نسبت کرے، اُس پر خود اللہ تعالیٰ اور سب فرشتوں اور آدمیوں کی لعنت ہے، اللہ تعالیٰ قیامت کے دن اس کا نہ فرض قبول کرے نہ نفل۔ (مختصرًا)

بخاری و مسلم و ابوداؤد و ترمذی و نسائی و غیر ہم نے یہ حدیث مولا علی کرم اللہ تعالیٰ وجہہ سے روایت کی ہے۔ ہاں، اللہ تعالیٰ نے یہ فضیلت خاص امام حسن و امام حسین اور ان کے حقیقی بھائی بہنوں کو عطا فرمائی رضی اللہ تعالیٰ عنہم اجمعین کہ وہ رسول اللہ صلی اللہ تعالیٰ علیہ وسلم کے بیٹے ٹھہرے، پھر اُن کی جو خاص اولاد ہے اُن میں بھی وہی قاعدہ عام جاری ہوا کہ اپنے باپ کی طرف منسوب ہوں اس لئے سبطین کریمین کی اولاد سید ہیں نہ کہ بناتِ فاطمہ رضی اللہ تعالیٰ عنہا کی اولاد کہ وہ اپنے والدوں ہی کی طرف نسبت کی جائیں گی، واللہ سبحانہ و تعالیٰ اعلم۔³⁷

امیر المؤمنین علی مرتضیٰ کرم اللہ تعالیٰ وجہہ

کون نہیں جانتا کہ حضرت عبد اللہ شاہ غازی کے مورثِ اعلیٰ اور امام حسن مجتبیٰ کے والد ماجد یعنی شاہِ ولایت، شیرِ خدا، امیر المؤمنین حضرت سیدنا مولیٰ علی

المعجم الكبير، حدیث ۶۳، مروی عن عمرو بن خارجة، المكتبة الفيصلية، بيروت، ۳۳/۱۴۔

36

”فتاویٰ رضویہ“، ج ۱۳، ص ۳۶۱۔

37

المرتضیٰ کَرَّمَ اللهُ تَعَالَى وَجُوهُهُمْ الْكَرِيمَةَ حَضُورِ اَكْرَمِ نُوْرِ مَجْتَمِعِ حَضْرَتِ مُحَمَّدِ مَصْطَفٰی صَلَّى اللهُ تَعَالَى عَلَيْهِ وَسَلَّمَ كَے چچازاد بھائی، داماد اور خلیفہ چہارم ہیں!

فتاویٰ رضویہ میں حضرت علی رضی اللہ تعالیٰ عنہ سے متعلق ۱۲ رسائل شامل ہیں: "تَنْزِيْهُ الْمَكَائِنِ الْحَيْدَرِيَّةِ عَنْ وَصْمَةِ عَهْدِ الْجَاهِلِيَّةِ" (۱۳۱۲ھ) اور "غَايَةُ التَّحْقِيْقِ فِيْ اِمَامَةِ الْعَلِيِّ وَالصِّدِّيقِ" (۱۳۳۱ھ) (یہ غیر تاریخی نام ہے)۔

مذکورہ رسائل کے علاوہ بھی، فتاویٰ رضویہ شریف میں حضرت علی کا ذکر مبارک جاہہ جا ملتا ہے، جس میں سے کچھ تبرکاً ہدیہ قارئین کیا جا رہا ہے۔

خلافتِ عامہ اور مولیٰ علی مرتضیٰ و امام حسن مجتبیٰ

”امامت اگر بمعنی مقتدی فی الدین ہونے کے ہے تو بلاشبہ اُن (بارہ اماموں) کے غلام اور غلاموں کے غلام مقتدی فی الدین ہیں، اور اگر اصطلاح مقاماتِ ولایت مقصود ہے کہ ہر غوث کے دو وزیر ہوتے ہیں: عبد الملک و عبد الرب، انہیں ”امامین“ کہتے ہیں، تو بلاشبہ یہ سب حضرات خود غوث ہوئے۔ اور اگر امامت بمعنی ”خلافتِ عامہ“ مراد ہے، تو وہ اُن (بارہ اماموں) میں صرف امیر المومنین مولیٰ علی و سیدنا امام حسن مجتبیٰ کو ملی اور اب سیدنا امام مہدی کو ملے گی و بس رضی اللہ تعالیٰ عنہم اجمعین، باقی جو منصبِ امامت ولایت سے بڑھ کر ہے وہ خاصۃً انبیاء علیہم الصلوٰۃ والسلام ہے، جس کو فرمایا:

إِنِّي جَاعِلُكَ لِلنَّاسِ إِمَامًا³⁸

ترجمہ: ”فرمایا: میں تمہیں لوگوں کا پیشوا بنانے والا ہوں۔“ (کنز الایمان)
وہ امامت کسی غیر نبی کے لیے نہیں مانی جاسکتی۔

أَطِيعُوا اللَّهَ وَأَطِيعُوا الرَّسُولَ وَأُولِيَ الْأَمْرِ مِنْكُمْ³⁹

ترجمہ: ”حکم مانو اللہ کا اور حکم مانو رسول کا اور ان کا جو تم میں حکومت والے ہیں۔“ (کنز الایمان)

ہر غیر نبی کی امامت اُولِيَ الْأَمْرِ مِنْكُمْ تک ہے، جسے فرمایا:

وَجَعَلْنَاهُمْ أُمَّةً يَهْتَدُونَ بِأَمْرِنَا⁴⁰

ترجمہ: ”اور ہم نے انہیں امام کیا کہ ہمارے حکم سے بلا تے ہیں۔“ (کنز الایمان)

مگر أَطِيعُوا الرَّسُولَ کے مرتبے تک نہیں ہو سکتی۔ اس حد پر ماننا جیسے

روافض مانتے ہیں صریح ضلالت و بے دینی ہے۔ امام جعفر صادق رضی اللہ

تعالیٰ عنہ تک تو بلا شبہ یہ حضرات مجتہدین و ائمہ مجتہدین تھے، اور باقی

حضرات بھی غالباً مجتہد ہوں گے۔ واللہ تعالیٰ اعلم۔“⁴¹

38 القرآن الکریم، پارہ ۱، الْبَقَرَةُ: ۱۲۴۔

39 القرآن الکریم، پارہ ۵، الْنِّسَاء: ۵۹۔

40 القرآن الکریم، پارہ ۱۷، الْأَنْبِيَاء: ۷۳۔

41 ”فتاویٰ رضویہ“، جلد ۲۶، ص ۴۳۰ تا ۴۳۱۔

حضرت سیدنا علی المرتضیٰ مدگار ہیں

اعلیٰ حضرت رحمة اللہ تعالیٰ علیہ ایک حدیث مبارکہ نقل فرماتے ہیں:
 ”رسول اللہ صلی اللہ تعالیٰ علیہ وسلم فرماتے ہیں:

مَنْ كُنْتُ وَلِيِّهُ فَعَلِيَ وَوَلِيِّهِ 42

قال المناوی فی شرحہ یدفع عنہ ما یرکبہ۔ 43

یعنی میں جس کا مددگار ہوں علی المرتضیٰ اس کے مددگار ہیں کہ ہر مکروہ کو اس سے دفع کرتے ہیں۔ 44

یہ فقیر (ندیم احمد ندیم نورانی) اپنے مضمون کا اسی پر اختتام کرتا ہے۔
 اللہ تبارک و تعالیٰ سے دعا ہے کہ اسے شرف قبولیت سے نوازے!

آمین بِجَاهِ حَبِيبِهِ الْأَمِينِ صَلَّى اللَّهُ تَعَالَى عَلَيْهِ وَآلِهِ وَتَبَارَكَ وَسَلَّمَ. وَالْحَمْدُ لِلَّهِ رَبِّ الْعَالَمِينَ.

www.ziaetaiba.com

پیر، ۱۹ محرم الحرام ۱۴۳۷ھ

۲ نومبر ۲۰۱۵ء

☆☆☆☆☆☆☆☆

42 الجامع الصغیر، حدیث ۹۰۰۱، دار الکتب العلمیة، بیروت، ۲/۵۳۲۔

43 التیسیر شرح الجامع الصغیر، تحت حدیث من کنت ولیہ الخ، مکتبۃ الامام

الشافعی ریاض، ۲/۳۳۲۔

44 فتاویٰ رضویہ، جلد ۲۹، ص ۲۵۶۔

گہائے عقیدت بہ حضور

حضرت سیدنا سید عبداللہ شاہ غازی رحمۃ اللہ علیہ

کلام: ندیم احمد ندیم نورانی

فیضان کا جہاں ہیں عبداللہ شاہ غازی
 روحانی داستاں ہیں عبداللہ شاہ غازی
 دربار ہے کلفٹن شہر کراچی والا
 اور شاہ مہرباں ہیں عبداللہ شاہ غازی
 احمد رضا بھی جن کے آبا کے مدح خواں ہیں
 وہ ابن سیدوں ہیں عبداللہ شاہ غازی
 رشد و ہدای کے سورج اور علم و معرفت کے
 اک بحر بے کراں ہیں عبداللہ شاہ غازی
 طیبہ سے سندھ آ کر، دینی ضیا بکھیری
 تاجِ مبلغاں ہیں عبداللہ شاہ غازی

مشہور ہے کرامت: چشمے کا آبِ شیریں
 فیض کرم رساں ہیں عبداللہ شاہ غازی

طغیانی سمندر میں کیوں بہے کراچی
 جب اس کے پاسباں ہیں عبداللہ شاہ غازی
 دربارِ شاہ احمد نورانی پر بھی، بے شک
 نورانیت فشاں ہیں عبداللہ شاہ غازی
 ہے ایک سو اکاون ہجری سن شہادت
 پھر زندہ، جاوداں ہیں عبداللہ شاہ غازی
 جب سازِ دل چھڑا تو بدحت سرا ہوئے لب
 ممدوح مدح خواں ہیں عبداللہ شاہ غازی
 میں بھی، ندیم احمد! ہوں اُن کا اک فدائی
 میرے بھی جانِ جاں ہیں عبداللہ شاہ غازی
 پیر، ۲۷/ ذی الحجۃ ۱۴۳۶ھ مطابق ۱۲/ اکتوبر ۲۰۱۵ء
 www.ziaetaiba.com

شعبہ اعلیٰ حضرت میں انجمن ضیائے طیبہ کی مطبوعات



الوظیفۃ الکریمہ اعلیٰ حضرت امام احمد رضا خان

کامرتب کردہ اوراد و وظائف کا مجموعہ ہے۔

الحمد للہ عرو و جل! انجمن ضیائے طیبہ کے شعبہ
 "ضیائی آئی ٹی ونگ" کی کاوش سے الوظیفۃ الکریمہ
 موبائل اپیلی کیشن پیش خدمت ہے۔



Install

الوظیفۃ الکریمہ اپیلی کیشن کا Upgrade Version جلد آرہا ہے